



PARAU FA'ARARA'A NĀ TE MAU VE'A #31

Te mau nūmera o teie ma'i :

79 hi'opo'ara'a tei ravehia i nanahi ra, e i roto i teie mau hi'opo'ara'a, 'aita ho'e noa a'e ta'ata i ro'ohia i teie tirotiro.

Mai te 'omuara'a o teie ma'i 2069 ta'ata tei hi'opo'ahia. 41 ta'ata o tei 'afaro roa i teie mahana, 'aita te mau tapa'o o te ma'i e 'itehia ra i ni'a ia rātou. 'Ua ho'i teie mau ta'ata i roto i tō rātou mau 'utuafare. 16 ta'ata tei ro'ohia i te ma'i o te tamauhia nei i te hi'opo'a. 57 noa ā ta'ata tei ro'ohia i teie ma'i mai te 'omuara'a... la vai ara noa tātou, e ia tamau noa tatou i te fa'a'ohipa i te mau rave'a parurura'a i teie ma'i.

Te mau nūmera 'i teie mahana

Ta'atoara'a o te mau ta'ata tei ma'i hia i te COVID-19

57

Rahira'a ta'ata tei ma'i hia i te COVID-19 e o tei tapea hia i te fare ma'i

- no teie taimē 1

- mai te ha'amatarā'a no teie ma'i 4


Rahira'a ta'ata tei rapa'āu hia i roto i te piha rapa'uura'a ma'i fifi

1

Rahira'a ta'ata tei fa'aru'e mai no te ma'i COVID-19


0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai



No roto mai : Piha hi'opo'ara'a i te mau ma'i, Fa'aterera'a nui no te ea

Fig. 2. Te mau ma'i i Tahiti e i Moorea, i te mahana pae 24 nō eperera 2020



No roto mai : Piha hi'opo'ara'a i te mau ma'i, Fa'aterera'a nui no te ea

Te hepetoma nō te patia arai na te ao nei

Te pū nō te ea no te ao nei (OMS) teie e fa'aha'amana'o nei ia tātou i te faufa'a i te parurura'a ia tatou na roto i teie patia arai. 'Ua 'iriti ato'ahia teie fa'anahora'a i te fenua nei ma te turuhia e te fa'aterera'a o te ea. Te tumu parau o tei tape'ahia mai i teie matahiti :Te patia arai, no te maita'i o te ta'ato'ara'a.

Ua 'iritihia teie hepetoma o te patia arai i te fenua nei i teie mahana pae 24 nō ēperēra. Te anira'a rahi a te fa'aterera'a o te ea, ia tāmāu ā te mau 'utuafare i te ha'apa'o i te mau patia o tā rātou mau tamari'i, ma te ha'amana'o e te ravehia nei te mau rave'a ato'a nō te parurura'a i te tamari'i.



Te patia arai, o te rave'a ia nō te parurura'a i ta tatou mau tamari'i i mua i te tahi mau ma'i mai te « rougeole », te « hépatite B », te ma'i tuto'o, te « tetanos », te ma'i »polyo «...E 2 huru patia arai e vai nei : te mau patia fa'ahepohia, mai te fanaura'a o te tamari'i etae atu i te 11 ra'a o tōna matahiti. E te vai nei te mau patia e titau hia nei i te mau metua.

No te tahi mau ha'amaramaramara'a hau atu, a niuniu atu i te taote :

Jean-Marc Segalin : N° 40 488 215, 'aore ra ia
Pauline Niva na roto i te reo Tahiti i te N° 40 488 222

Te ha'amatarara'a ha'api'ira'a i roto i te mau ta'a motu

I roto i te mau ta'a motu, ua ha'amata te ha'api'ira'a i roto i te tahi mau fare ha'api'ira'a. No teie ha'amatarara'a, ua 'itehia te fa'atura o te tamari'i e te mau 'orometua i te mau fa'auera'a no te mau rave'a parurura'a i teie ma'i corona-virus. I teie taima te mau ha'api'ira'a tuatahi e tuarua teie ha'amata.

TE PORO'I NŌ TEIE MAHANA

EI HAU I ROTO I TO TATOU MAU UTUAFARE

MĀURUURU E FA'AITOITO